

Gelenler başga planetadan

Category: Geň-taňsy wakalar, Kitapcy, Nukdaýnazar

написано kitapcy | 21 январа, 2025

Gelenler başga planetadan GELENLER BAŞGA PLANETADANDY



Kiýewli Wera Prokofýewna kärhanalaryň birinde köp ýyllaryň dowamynda işledi. Ol indi pensioner. 4-nji iýulda ol jorasy, injener Aleksandra Stepanowna hem-de onuň alty ýaşlyja gyzy bilen Kiýewiň Gidroparkyna bardy. Ol ýerde näme bolup geçendigi barada Wera Prokofýewna »Prawda Ukrainy» gazetiniň redaksiýasynda gürrüň berdi.

□ Iňrik garalyp ugrapdy. Biz Dnepr goşandyna geldik. Ol ýerde bir gaýyk durdy. Gaýykda üç adam bardy. Olaryň eşikleri kümüşsow reňkde-di, ýakalary ýokdy, gije geýilýän köýnegiň biçiminde-di. Ýüzleri ap-akdy, özlerem şeýle bir meňzeşdiler welin, edil ekizler ýalydy. Tylla reňkli saçlary uzyndy, ullakan şöhlelenip duran gözleri bardy. Biz olardan: »Siz turistlermi? Nireden geldiňiz? □ diýip soradyk. Olar bize

haýsydyr bir gadymy aksent bilen rus dilinde jogap berdiler:
□ Biz başga planetadan geldik. Biziň planetamyzyň nirdedigine siziň aklyňyz çatmaz. Haçan-da, biziň ýaly bolanyňyzda göz ýetirersiňiz. Biz her gün Ýerden bir adamy öz ýanymyza alýarys. Sizem äkideris. Şu ýerde biziň korablymyz bar. Ony size görkeziris.

Olaryň biri öňümize düşdi. Beýlekileriniň her biri gapdalymyzdan ýöräp ugrady. Biz gygyrmakçy bolduk, gaçmakçy bolduk, emma ysgynymyz ýokdy. Ylla diýersiň, bizi magnit özüne çekýän ýalydy.

Olar bize seredenlerinde endamymyzyň ähli ýerine iňňe dürtülen ýaly boldy. Aleksandra Stepanownanyň reňki-peti galmandyr. Menem şondan gowy däldim. »Bizi äkitmäýiň, biziň çagalarymyz bar«□ diýip, ýalbaryp ugradyk.

Ýapraklaryň arasynda agaryp bir zat görünýärdi. Reňki hem olaryň eşikleriniň reňki ýalydy. Daşyndan seretseň, ullakan çelege meňzäp durdy. Üstünde-de tegelek antennasy bardy. »Bolýar-da. Sizi almalyň. Başga adam taparysda«□ diýdiler. »Çelegiň«□ içine girdiler welin, merdiwan ýokary galdy. Gapy edil liftlerdäki ýaly özi ýapyldy. Apparat sessiz-üýnsiz çaňtozsuz, örän çalt asmana galdy. Tiz wagtdan kiçiji ýylдыza öwrüldi...

Redaksiýa USSR YA-nyň obserwatoriýasynyň ýylдыzlaryň we galaktikanyň fizikasy bölüminiň işgäri, fizika-matematika ylmlarynyň kandidaty A. F. Pugaça ýüz tutdy. Biz onuň bilen USSR-ib Telewideniýe we radio gepleşikleri barasyndaky döwlet komitetinde wideoplýonka seredileninden soň duşuşdyk. Wideoplýonka Gidroparkda surata düşürilipdi. Onda Wera Prokofýewna redaksiýada gürrüň beren zatlaryny telekameranyň öňünde gaýtalap, aýdyp berýärdi.

□ Aleksandr Fýodorowiç, siz bu hakda nähili pikirde?

□ Wera Prokofýewanyň gören zatlaryny bolşy-bolşy ýaly gürrüň berendigini aýtmak gerek. Mysal üçin apparat ýokary galanda çägäni gozgamandyr □ tozan turmandyr, gaýygyň ne ýelkeni, ne küregi, ne-de motory bar. Onuň gürrüňine başga planetadan gelenler bilen aragatnaşygyň adaty suratlandyrmasy» diýip bolar. Sussupeslik, »gelmişeklere» doly boýun egijilik. Biziň ýurdumyzda-da, ABŞ-da-da muňa meňzeş suratlandyrmalaryň giden toplumy bar. Beýle ýagdaýlar indi-indi aýdylýar. Ozallar şu hakda metbugatda gürrüň etmek gadagandy. Köpsanly suratlandyrmalardan çen tutsaň, NLOnawtlaryň özlerini alyp

baryşlary birmeñzeş: duýgularyny daşlaryna çykaranoklar, »nireden geldiňiz?» □ diýen sowala göni jogap berenoklar. Şonuň üçinem bu waka bir aýalyň fantaziýasy diýip bolmaz. Men munuň şeýledigine 99 prosent ynanyaryb. Olar bilen işleşmeli goşmaa maglumatlar almaly.

Siziň garşy çykmagyňyzam mümkin: ol nähili beýle bolýar? Şäheriň meşhur parky, dynç alyş gününü, daş-töwerekde ýüzlerçe adam bar bolsa-da başga hiç şaýat ýok. Şaýatlaryň, dogrudanam, bolmazlygy mümkin zat. Sebäbi bu hem aragatnaşygyň çäklerinde ahyryn. NLO-nyň fenomeninde (täsin, adaty däl ýagdaý□ red), gürrüň bolsa gönüden-göni fenomen hakda baryar, biz bir zat bilen sataşýarys. Ol diňe bir biziň durmuş tejribämizde gabat gelmeýän, öwrenişmedik zadymyz däl-de, tebigatyň käbir kanunlaryna ters gelýär. Haçan-da, şeýle gapma-garşylyga sataşanynda mende mümkürlük döreýär: dogrudanam men görüp duran zadymy görýärmikäm? Şonuň üçinem, mende şeýle wakalar hakykat ýüzünde bolup geçmeýär diýen ikerjiňlenme käwagt peýda bolýar. Ýöne bu zatlar bir adamyň ýa-da birtopar adamyň aňynda hakykatda bolup geçen ýaly kabul edilmegi-de mümkin. Aýdaly teleekerandaky kartinalar ýaly ýöne oňa özüniň gatnaşmak hat-da hereket etmek täsiri bilen. Adamlar NLO-nawtlary gören ýaly, olar bilen gürleşen ýaly bolupdyrlar, ýagny spektakl illýuziona gatnaşypdyrlar.

□ Diýmek, şeýle maglumat adamyň aňynda öz-özünden döräpdir ýa-da oňa goýlupdyr-da?

□ Näme üçin şeýle bolup bilmezmiş! Muny subut edýän faktlar bar ahyryn. Muhammet nädip pygamber bolupdyr? Düýşünde hudaýy »görenden» soň, bilimsiz çopan ähli tiredeşlerini özüne gulak asdyrar ýaly derejede gürläp ugrapdyr.

Janna d Ark öz halkyny zulumdan azat etjekdigini ynanypdyr, hatda wagtyny-da aýdypdyr. Çünki onuň hem gözüne »hudaý görünipdir». Bu zatlaryň hakykatda däl-de adamyň aňynda kim tarapyndan, nähili, näme üçindigi belli bolmadyk ýagdaýda emele gelýän giňişleýin şekillendirmeler bolup bilmegi hem mümkin. Gatnaşygyň bolandygyna şaýatlyk edýän mteriýallar hem bar... Sowet alymlaryna mysal üçin, Primoryedäki Dalnegorsk posýologynyň golaýyndaky syrly tapyndylar tanyşdyr. Specialistler 661-nji belentlikden tapylan »setoçkalaryň» (Bu hakda »Sosialistiçeskaýa industriýa» gazeti şu ýylyň (ýagny, 1989-nji ýylyň E.G.G. belligi) 9-njy iýulynda ýazypdy) emelidigini ynandyryrlar. Komi ASSR-niň Waşka derýasyndan

tapylan metal bölegi öwrenilenden soňam şeýleräk netijä gelipdirler. Ol metal başda haýsy-da bolsa bir detalyň bölejigini ýadyňa salýardy.

Meniň özüm NLO-ny gören pilotlaryň birnäçesi bilen tanyş. Permiň golaýyndaky Uswa derýajygynyw töweregindäki obalaryň ýaşaýjylary NLO-nyň ýere düşüşini ençeme gezek gördüler. Specialistler ol ýerde anomaly (anomaliýa—nädogrylyk, normadan çykma) iki, üç zona tapdylar. Bu zonalaryň NLO-laryň gonýan ýa-da olaryň haýsy-da bolsa energetik merkezleri bolmagy hem mümkin. Gidroparkda şeýle nädogrulygy tapmaga synanyşalyň. Ýöne beýle diýdigim, 4-nji iýulda Gidroparkda hakykatdanam NLO gonupdyr diýdigim dälidir. »Gelmişekleriň» göze görünmeklerini başga bir usul bilenem gazanylyp biliner.

□ Belki, Wera Prokofýewna fantastiki eserleri köpräk okandyr?

□ Gelmişekler hakynda şeýle täsirli hem anyk gürrüň bermegi, şeýle hekaýaty oýlap tapmagy diňe olar hakyndaky maglumatlary doly bilýän, ähli şertleri we inçelikleri anyk bilýän, ähli şertleri we inçelikleri anyk bilýän adam başarar. Wera Prokofýewna, onuň jorasy-da bulary bilenoklar. Ol görnüp dur. Wera Prokofýewna olar bilen gürlleşişini toslap bilerdi. Ýöne ol ýasama bolardy. Wera Prokofýewnanyň gürrüňinde welin ýasamalyk duýulmaýar.

NLO-nyň adamlary äkidýändigini hakyndaky gürrüň pansperma gipotezasy bilen baglanyşykly. Şol gipoteza laýyklykda, Ýerdäki ýaşaýyş öz-özünden döredilmändir-de daşyndan, haýsyda bolsa bir güýç tarapyndan ýola goýlupdyr. Alymlar ýaşamak üçin DNK-nyň molekulasyňyň taýýar görünüşini gerek, ol ewolýusiýa prosesinde döräp bilmeýär, çünki ol öz-özünü döredip bilmeýär diýen pikiri aýdýarlar. Şu pikirib özü-de başga pikirleri döredýär. Olaryň biri hem şeýle: eger Ýerdäki durmuş daşyndan döredilen bolsa, onda adamlar hem emeli ýagdaýda döredilendir. Şonuň üçinem kim Ýere »tohum sepen bolsa«, şol hem öz genefonduny saklamak adamlary alyp biler ahyryn! Munub özi, öz görşüňiz ýaly, çaklama. Ýöne örän geň görnen çaklamalaryň hem subut edileni bar. WSNT0-nyň (ylmy tehniki jemgyýetleriň Bütünsoýuz Soweti) ýanynda daşky sredany goramak boýunça komitet bar. Bu jemgyýetçilik guramasy. Şonuň ýanynda-da anomal ýagdaýlary öwrenýän komissiýa bar. Oňa SSSR YA-nyň habarçy çleni W.S. Troiskiy ukrain seksiýasyna bolsa USSR YA-nyň hakyky habarçy-çleni G.S. Pisarenko ýolbaşçylyk edýärler. Anomal hadysalar hadysalaryň temasy boýunça birnäçe gezek uly

bütünsoýuz maslahat geçirildi. Ýöne anomal hadysalar barasynda maglumatlar şeýle bir köp welin, olar bir-birini gaýtalap başladylar. Göz öňüne getirilýän NL0nawtlaryň tehnologiýasyny gaýtalamak synanyşygy-da başa barmady.

Bu maglumatlary öwrenmek üçin düýbünden täze synanyşyklar gerek. Çünki olarda häzirki zaman fizikanyň nukdaýnazaryndan seredeniňde gapma-garşylyklar örän köp.

Anomal gudratly ýagdaýlary öwrenmek üçin öňkülerden düýpgöter tapawutlanýan, däl bolup galan klassyky metodoligiýadan ýüz öwürýän täze ylym gerek.

A. Maslow. Ukraina.

Kiýew

P.S. »Prawda Ukraina» gazetinde çap edilen şu makala okyjylardan köp seslenme geldi. Iskuskowlaryň maşgalasy şol gün (4-nji iýul) Kiýewiň eteginde Podgorsy obasyndaky daçalaryndady. Hatda ýazylşyna görä, bütün maşgala 22 sagat 40 minutda uçýan uly, tegelek apparaty synlapdyr. »Soňra biz kümüşreňk kostýumly adamlaryň düşüşlerini gördük. Hemme zat Wera Prokofýewanyň aýdysy ýaly».

Zähmet we uruş weterany G.I.Lermanyň hatyndan setirler: »30-njy iýunda agşam sagat 9 bilen 10-yň aralygynda biz aýalym Anna Nikolaýewna ikimiz Raduga kölüniň ýokarsynda (Kiýewiň territoriýasynda) 0,5 □ 1 km belentlikde ýanyp duran süýrüntik jisim gördük...

Ýangyn söndi-de ak-kümüşreňkli ballona öwrüldi. Biziň hereketlerimiz birhili gowşady. Ýöne beýnimiz örän dury işleýärdi».

24-nji iýunda kiýewli A.N.Olhowaýa balkonyndan Gidroparka golaý Obolon massiwiniň üstünde dörtgyraň obýektiň asyl-asyll bolup durandygyny synlapdyr.

Olhowaýa gören zadyny goňşularyna hem görkezip, olary şaýat bolmaga çagyrypdyr. Onuň goňsusy »Komsomolskaýa znamýa» gazetiniň işgäri muny tassyklaýar. Ol »Zenit» fotoapparaty bilen obýekti iki gezek howlukmaç surata hem düşüripdir.

»Prawda Ukrainy» gazetiniň redaksiýasynda plenkadan şekili çykarmaga synanyşypdyrlar. Ýöne plenkada hiç-hili şekil ýüze çykmandyr.

A.Maslow.

«Ýaş kommunist» gazetini, 28.09.1989 ý. Geň-taňsy wakalar